

11 красавіка - Вялікдзень. Хрыстос уваскрос! Сапраўды ўваскрос!

Разблытайма таямніцы!

№ 6 (15).

АЎТОРАК

6

КРАСАВІКА  
2004 ГОДА

# Скарб думак

Незалежнае рознабаковае выданне

Наклад 299 асобнікаў.

Выдаецца з 27 кастрычніка 2003 года.

Распаўсюджваецца бясплатна.

Рэдактар: Міхась ЛЕБЕДЗЬ.

Тэлефон у Менску: 233 61 89.

E-mail: [lebedz@tut.by](mailto:lebedz@tut.by).

Наступны нумар «Скарбу Думак»

выйдзе ў аўторак, 27 красавіка.

Вітаем усіх нашых чытачоў (выпадковых і не толькі) з надыходзячым Святам Радасці і Вясны - Вялікаднем! Гэтае Свята з'яўляецца самым вялікім і радасным. Вялікдзень сімвалізуе перамогу добра над злом, перамогу вечнага жыцця над сіламі цемры і смерці.

Хрыстос праз сваё Уваскрашэнне кліча людзей за сабой і асвятляе шлях усім, хто жадае за ім ісці.

**Хрыстос уваскрос! Сапраўды ўваскрос!**

Рэдакцыя "Скарбу Думак".

Сёння ў нумары:

Ян Запруднік

Дваранства і беларуская мова

Стар. 1, 3-4

**Самвыдат 1987**

**БУРАЧОК** (працяг перадруку)

Стар. 2

Міхась Лебедзь

**Святкуйма Дні Незалежнасці!**

**Стар. 4**

Сёння, калі мы шмат гаворым пра «нацыянальнае адраджэнне», пра «адбудову нацыі», вельмі важна падаць аналіз само паняцце беларускасці, паколькі паняцце гэтае было катастрофічна звужана да паняцця сялянскасці, мужыцкасці, вясковасці. Звужанасць паняцця беларускасці сталася псіхалагічнай перашкодай на шляху да адраджэння, да ўсведамлення сябе як паўнаважнага нацыянальнага арганізма. Звужанасць паняцця беларускасці перагароджвае доступ да разумення стратэгічна важных аспектаў нашае мінуўшчыны, патрэбных для ўмацавання будучыні.

Заўважма, што звужэнне паняцця беларускасці адбылося ў моц фактараў як аб'ектыўных, гэтак і суб'ектыўных.

Аб'ектыўным фактарам было тое, што фармаванне тэорыі беларускага адраджэння (пачынаючы ад гоманаўцаў 1884 года) і фармуляванне праграмы беларускага руху адбывалася ў імя сацыяльных нізоў, пастаўленых у цэнтр увагі народнікаў, а пасля сацыялістычнай ідэяй. На пачатку стагоддзя беларус прамовіў вуснамі свайго абуджэнца Янкі Купалы: «Я буду жыць, бо я МУЖЫК!».

Суб'ектыўным фактарам было тое, што ворагі беларускага адраджэння адразу ж углядалі ў гэтым мужыкоўстве беларуса аргумент супраць беларускага руху — і карыстаюцца гэтым аргументам.

Аб'ектыўным фактарам было тое, што ворагі беларускага адраджэння адразу ж углядалі ў гэтым мужыкоўстве беларуса аргумент супраць беларускага руху — і карыстаюцца гэтым аргументам. А мы ў сваёй несвядомасці, у сваім яшчэ ў вялікай меры асяляненым мысленні, запраграмаваным нашаніўскай школай і замацаваным ленінскай метадалогіяй, памагаем нашым ворагам у канцэптуальным абкраданні паняцця «беларускасць». Гэтае збідненне саміх сябе ідзе так-

сама і ад няпоўнага разумення існасці гістарычнага працэсу.

Для разгляду пытання сацыяльнай генеалогіі ідэі самабытнасці Беларусі, а значыцца і права беларусаў на дзяр-

чаўславацкага прэзідэнта Вацлава Гавэла. Пакідаючы сваю прэзідэнцкую пасаду ў выніку распаду Чэхаславакіі, Гавэл сказаў пра гэты распад: «Я не думаю, што які-небудзь адзін чалавек

лявалі не толькі выхадзецы з сялянства, але таксама людзі іншых станаў, у тым ліку і дваране. У сувязі з гэтым усё наша нацыянальнае адраджэнне, дый увесь гістарычны шлях трэба разглядаць у шырэчай перспектыве, не звужваючы яго да сялянскага аспекту.

А што робіцца цяпер у беларускай гістарыяграфіі? Паглядзім, да чаго вядзе, так бы сказаць, мужыкоўскае разуменне гісторыі свайго карю.

Вось рафератыўны зборнік АН Беларусі «Беларусістыка» (№ 11. Мастацтвазнаўства, этнаграфія, фалькларыстыка. Мінск, 1991, с. 71—81) апісаў выдадзеную ў Менску ў 1990 годзе кнігу «Сям'я і сямейны быт беларусаў». Рэдагаваў зборнік паважаны сп. Васіль Бандарчык са сваімі калегамі. Гэта першае даследаванне сямейнага быту беларусаў у перыядзе ад XIV стагоддзя да нашых дзён. Вельмі важная тэма.

Але як разумеюць аўтары кнігі паняцце «беларуская сям'я»? Я засцерагаюся, што самой кнігі не чытаў, і, магчыма, маё ўражанне пра яе зменіцца пасля прачытання. Але, мяркуючы паводле даво-

(Працяг на с. 3).

Ян ЗАПРУДНІК (ЗША)

## ДВАРАНСТВА І БЕЛАРУСКАЯ МОВА

(Да праблемы «Асновы беларускага светапогляду»)

Артыкул зроблены паводле даклада на Міжнароднай канферэнцыі «Фарміраванне і развіццё нацыянальнай самасвядомасці беларусаў» 19—20 жніўня 1992 года ў Менску і Маладзечне.

там дасюль — у намаганні абніжаць беларускую ідэю, перш-наперш беларускую культуру, да сацыяльна найніжэйшага ўзроўню, каб пазбавіць гэтую ідэю агульнанацыянальнай радаслоўнай. А мы ў сваёй несвядомасці, у сваім яшчэ ў вялікай меры асяляненым мысленні, запраграмаваным нашаніўскай школай і замацаваным ленінскай метадалогіяй, памагаем нашым ворагам у канцэптуальным абкраданні паняцця «беларускасць». Гэтае збідненне саміх сябе ідзе так-

жаўную незалежнасць, стаўлю тэзу: гістарычны працэс — гэта сума ўчынкаў людзей, намеры якіх часта былі зусім іншыя, чым вынікі іх учынкаў (суб'ектыўнае і аб'ектыўнае ў гісторыі). На падмацаванне гэтай тэзы падам ілюстрацыю ўсім нам відавочную: намеры і мэты, якія ставілі перад сабой аўтары савецкай перабудовы, былі далёкія ад таго, што атрымалася ў сапраўднасці, што мы называем аб'ектыўнай гісторыяй. Газета «Нью-Йорк Таймс» (21.07.92) падала выказванне

мог бы стрымаць тое, што гістарычна неабходна.

Чалавек прамае, Бог выракае. Непадуладнасць сацыяльна-палітычных працэсаў чалавечай волі адзначана пагаворкамі ў шмат якіх мовах. Вось жа падобную разбежнасць паміж намерамі і вынікамі мы можам прасачыць і ў складаным ды доўгім ходзе беларускага нацыянальнага адраджэння, у працэсе станаўлення нашае нацыянальнае свядомасці, ідэі беларускае дзяржаўнасці. Беручы агульна, ідэю гэтую фарму-

## Самвыдат 1987 :

**БУРАЧОК**

(працяг перадруку, пачатак у №№ 2-5 «Скарбу Думак» за гэты год)

Смурод на нашым панадворку  
памфлет

Алесь Божка вядомы сярод людзей, звязаных з беларускай культурай, як адзін з апошніх мастакоў вульгарнай сацыялогіі і псеўдапатрыятызму. Сваім сьмяротным ворагам ён лічыць "беларускі нацыяналізм" ва ўсіх яго праявах, супраць якога і выступае ў друку, часам збіраючы пісаніну пад агульнаю вокладкай.

Пасквілі Божкі нагадваюць віскат шалудзівага кудлы, што бегаве на ланцугу вакол будкі і раз-пораз прасоўвае галаву пад плот, каб захлынуцца якатаньнем, пачуўшы беларускае слова па-за ўласным панадворкам. Калі зазірнуць Божку ўзяпу, то можна ўбачыць, як там чорна і гніла ад сьмярдзючага глізу. Гэткім жа "водарам" тхне з ягоных літаратурна-публіцыстычных спарожжаў. "Бел-бел-бел! бур-бур-бур!" – сыходзіць сьлінаю Божка, высунуўшы псу пад плот і завесіўшы зенкі нямытмі касмыямі. "Цы-цы-цы" – пазвоньвае ланцуг. Толькі дзіву даецца, як ён яшчэ ня трэсьне ад уласнага энку, не абліецца жоўцю, ня скруціцца ў сутарагах ад падучкі. Але гэты кудла не такі дурны, як здаецца на першы погляд. Школа дзвюх сухарэбрых шавак 30-х гадоў Айзіка Кучара і Лукі Бэнды, што падбрэхвалі адзін адному: "Нац-нац!" – "Дэм-дэм!", не мінула дарэмна. Кудла-Божка чуе, адкуль дзьме вецер, каго можна аббрахаць беспакарана, а каго не. Так ён гаўкае на ўсіх без выключэньня белару-

21

саў, што жывуць "за плотам", у кап. краінах. А вось на вядомага бел. пражанка з Беластоку Сакрата Яновіча – толькі вышчэрваецца, пабрэхвае цішэй, з аглядак. І сьліна тут разьлітаецца не на тры мэтры, а сабе на псу. А то і наогул памаўчыць, падціснуўшы згрызак. Бо ў сваім двары які-небудзь бычок-трацячок не-не дый падзіне Божку капютом. А гэтага кудла ня любіць. Ад гэтага ў яго тыражы падаюць. Бо даводзіцца яму пра бычка шрайбаць у адным асобніку і, што ўжо зусім дрэнна, бяз подпісу.

Чаго-чаго, а жоўці Божку не пазычаць. Толькі вось разьліцца яму ўва ўсёй сваёй гносаце часта ланцуг не дазваляе. І тады захрыпіць кудла, выкаціць налітыя мутнай вадою зенкі ды й лясьнецца на хрыбет.

Кожны сабака шукае сабе смачнейшы кавалак. А вось у ланцуговых кабздохаў за найвышэйшую вартасьць лічыцца зьвяглівы голас. Хай сабе й не падобны на брэх сабачы, а больш на сьвінячы віскат, ад якога холад па скурні. І хочацца ляснуць кабздоха якім колам, а тут – сьліна на тры мэтры ўскол і якім бы ты ня быў – хоць тры разы памыйся – здасіся падазронным – абліжа, навароціць, такое прылютуе – памрэш, сто разоў у труне перавернешся. А яму збрахаць – што заднюю лапу абмачыць. І вокам не міргне.

З нябожчыкам кудла самаўпэўнены. Калі ў бруднай плыні ягонага бяздоказнага блявоўца і міль-

22

гане якая відавочная накладка – палінуецца лішні раз захлопнуць зяпу – і так павераць. Напр., Божку нічога не каштуе да фашыстоўскіх паслугачоў запісаць і П.Крэчэўскага, які, хай сьпіцца чалавеку спакойна, памёр у 1928г. у Празе. Тым ня менш, паводле кабздоха, ён "увянчаў сваю кар'еру прыслужніцтвам перад нямецка-фашысцкімі захопнікам і стаў ваенным злачынцам" /"Звязда" 7.УІ.85/.

Кудла-публіцыст нагайстрыў свой нух яшчэ ў "Сталінскім шляху". Ня ў прыклад тым "маладым актывістам Грамады" М.Пяцкоўскаму і Я.Шутовічу, якім ён літасьціва спачувае з прычыны "нагляду за ім польскай паліцыі і пакараньня ім" /Татальнае банкруцтва, Мн-82, с.80/. А што ж, можна і пашкадаваць: як-ніяк кожны па 8-10 гадоў адседзеў пасяля вайны за тую самую даваенную ідэю, за старыя грамадоўскія "грахі", калі кудла-Божка вочы прыглядваў, шукаючы тую дзірку, якую яшчэ не лізнуў.

Павучыўся, між іншым, у Варшаўскай кансерваторыі, дзе польскія прафэсары так і не паставілі яму голасу – цяжка з кабздоха зрабіць завадовага матолака. Потым у Маскве, у літ. інстытуце, маскоўскія карыфеі прыгожага пісьменства хоць і цягнулі наваспечанага паэта, ды вершы атрымліваліся ня лепшыя за сьпевы. На трэйці свой шлях кудла ўзьбіўся сам. Адчуў, што тут можа стаць адзіным у сваім родзе, бо на тое, каб са смакам плювацца гаўном – трэба мець рэдкае прызваньне.

23

Ня трэба тлумачыць, якую рэакцыю ў сучаснага маладасьведчанага чытача выклікае паведамленьне пра тое, што бел. нац. дзеячы /а значыць, і ўвесь наш нацыянальны рух/ супрацоўнічалі з фашыстамі. Але ж паглядзем, каго яшчэ Божка адносіць да гэтых "супрацоўнікаў": "... спрабуюць рэабілітаваць нацыянальных дзеячоў мінулага – В.Ластоўскага, Я.Лёсіка... і на іх падобных, якія закончылі сваю кар'еру ў рангу нацысцкіх паслугачоў і ваенных злачынцаў" /Звязда, 16.ХІ.85/. Наўрад ці кудла ня ведае, што В.Ластоўскі і Я.Лёсік стаялі пры зараджэньні бел. нацыянальнага руху, былі правадзейнымі членамі АН БССР, а "закончылі сваю кар'еру", кар'еру адданага служэньня Бацькаўшчыне, у рангу паліткатаржанаў на Поўначы, сасланьня туды яшчэ ў 1929г. Але, да нашага сорама, яны пакуль не рэабілітаваны. І гэтага юду ад бел. культуры хапае, каб правіць свой чорны гругані шабас.

Бельмі ніткамі прыхлёствае кабздох да фашызму і нацыянальны каталіцкі рух. Гэта пры тым, што беларускія ксяндзы Глякоўскі, Малец, Рыбалтоўскі, Неманцэвіч, Сянкевіч, Галяс, Гадлеўскі, Аношка... загінулі ў гестапаўскіх засьценках. Мусіць жа не за шчырую дапамогу фашыстам і здраду бел. народу. Жалівы сьпіс ахвяраў дзеячоў бел. нац. руху, распачаты пры І.Сталіне, працягваўся і ў нямецка-фашыстоўскую акупацыю. Працягвалася метадычнае вынішчэньне сьвядамай нацыянальнай інтэлігенцыі.

/Заканчэньне будзе/



Ян ЗАПРУДНІК (ЗША)

## ДВАРАНСТВА І БЕЛАРУСКАЯ МОВА

Працяг, пачатак  
на стар. 1/

лі дэталёнага апісання гэтай публікацыі ў рэфератыўным зборніку, беларуская сям'я для сп. Бандарчыка — гэта СЯЛЯНСКАЯ сям'я. Сем'я феадалаў, купцоў, духавенства, бюракратаў і іншых сацыяльных груп, з якіх складалася гарадское жыхарства сярэднявечнай Беларусі, выпалі з поля зроку даследнікаў, не сталіся часткай беларускага гістарычнага ландшафту.

Гэтак жа звужана, дарэчы, прадстаўляюць беларускую сям'ю і рэдактары выдадзенай у 1989 годзе энцыклапедыі «Этнаграфія Беларусі»: паяцце сям'і тут таксама звужанае да сялянскасці. Працягваецца, такім чынам, канцэптуальнае абкраданне свае мінуўшчыны, сябе саміх, перад чым перасцерагаў яшчэ ў сярэдзіне 60-ых гадоў Мікола Алексютовіч.

А можа, у мінуўшчыне сапраўды не было беларускіх сем'яў, апрача сялянскіх ды рамесніцкіх? Пытанне, зразумела, рытарычнае. Тым не менш, для скептыкаў зазначу, што, прыкладам, гісторык Васіль Мясешка ў манаграфіі 1988 года пра Магілёў у XVI — сярэдзіне XVII стагоддзя піша (падаю ў перакладзе з расійскае): «Жыхарства Магілёва складалася з тыповых для феадалаў горада сацыяльных груп. Асноўнай сярод іх па сваёй колькасці і значэнні былі мяшчане. Гэта былі буйныя купцы, сярэдня і дробныя гандляры, рамеснікі, што знаходзіліся пад юрысдыкцыяй магістрата... Частка жыхарства была прадстаўлена невялікай групай шляхты, духавенства і замкавай адміністрацыі» (160).

Прыклад з асвятленнем сям'і нам паказвае, што на беларускую мінуўшчыну яшчэ не ўсе нашыя гісторыкі глядзяць інтэлектуальна разнаволеным зрокам. Тут часам справа адраджэння беларускай нацыянальнай свядомасці, а разам з тым і навуковая грунтоўнасць, вымагаюць, каб у энцыклапедычных даведніках і дэталізаваных манаграфіях беларуская сям'я разумелася і асвятлялася ва ўсёй сваёй сацыяльнай і культурнай паўнаце — гэтак, прыкладам, як зрабілі аўтары БелСЭ з артыкулам «Адзене», упрыгожыўшы артыкул малюнкамі адзення ўсіх сацыяльных пластоў гістарычнае Беларусі.

Шатландскі паэт Роберт Бёрнс у адным са сваіх афарыстычных вершаў, якімі ён славіцца, выказаў пажаданне, каб была гэтка сіла, якая дала б нам дар бачыць сябе такімі, якімі іншыя нас бачаць. Гэта, бясспрэчна, вялікі дар, якім мала хто валодае, — бачыць сябе такім, якім іншыя цябе бачаць. Але, з другога боку, трэба таксама памятаць, што вонкавы свет нас, беларусаў, спісаных гуртом у сялянства і аканаваных на сялянства, не бачыць паўнакроўнай нацыяй, калі мы самі сябе такімі бачыць не будзем.

Хачу тут зазначыць, што гэтае маё сцвярдзенне аніяк не трэба разглядаць, як нейкую знявагу селяніна. Мае бацькі, хоць і мелі настаўніцкую асвету, былі селянямі, і да селяніна мы ўсе павінны


ставіцца з глыбокай пашанай за ягоную працавітасць і ягоны творчы талент. Сялянства захавала нашу родную мову, дало кадры адраджэнцаў. На пэўных этапах наш нацыянальны рух чэрпаў свае фізічныя і духоўныя сілы ў асноўным з сялянства, і ў моц якраз гэтай акалічнасці шмат хто атаясамляў паяцце сацыяльнае з паяццем нацыянальным. У Дзяржаўнай думе Расіі 1906—1917 гадоў у даведніках пра нацыянальнасць дэпутатаў гэтак і пісалі: «белорус-крестьянин» або «крестьянин-белорус».

ўжо для сённяшняга дня, на гэтых абяздоленых купалаўскіх мужыках.

У нашых нацыянальных інтарэсах сёння ўстанавіць як мага шырэйшую гістарычную панараму беларускага грамадства мінулых стагоддзяў. Калі мы будзем глядзець на беларусаў XIX — пачатку XX стагоддзя як на выключна плебейскую нацыю — так, як на яе глядзелі народнікі 1880-ых гадоў, — дык мы не зразумеем свае ідэйнае генеалогіі ў сённяшніх новых абставінах, мы не будзем ведаць усіх вытокаў сучаснасці, нейкае стопранчэнне адпаведнасці пэўнаму стандарту ў поглядах, бо такое вымаганне — гэта дагматычны і антыдэмакратычны нонсэс. Значыцца, у кожнага свайго папярэдніка на ніве беларушчыны, разумеючы беларушчыну ў самым шырокім сэнсе, трэба шукаць элементаў, якія працавалі б на карысць нашага нацыянальнага адраджэння.

У падыходзе да гістарычных постацяў патрэбная светлаглядная талерантнасць і разуменне, што кожная эпоха, кожны перыяд мае свае

сучаснасці, нейкае стопранчэнне адпаведнасці пэўнаму стандарту ў поглядах, бо такое вымаганне — гэта дагматычны і антыдэмакратычны нонсэс. Значыцца, у кожнага свайго папярэдніка на ніве беларушчыны, разумеючы беларушчыну ў самым шырокім сэнсе, трэба шукаць элементаў, якія працавалі б на карысць нашага нацыянальнага адраджэння.



НА ЗДЫМКУ: Ян Запруднік і Ніл Гілевіч на маладзечанскай зямлі.

Фота Міхася ХАМЦА.

Але сёння, калі мы дачакаліся магчымасці свабодна азірацца на сваю мінуўшчыну, калі ад духоўнага адраджэння залежыць — у большай меры, чым людзі звычайна думаюць — адраджэнне эканамічнае, нам асабліва важна ставіць пытанне пра ролю прадстаўнікоў вышэйшых і сярэдных сацыяльных пластоў на Беларусі — дваранства і шляхты — у беларускім нацыянальным адраджэнні. Трэба вызваляцца ад догмаў і шаблонаў у сваім разуменні працэсу станаўлення беларускай нацыянальнай свядомасці і развіцця беларускага адраджэнскага руху. Бо шмат хто з нас усё яшчэ глядзіць на сваю мінуўшчыну праз прызму раннекупалаўскіх беларусаў, тых, што ідуць «агроністай такой грамадой» са сваёй «крыўдай» на «худых плячах, на руках у крыві, на нагах у лапцях». І пра літаратуру беларускую пішаць, што яна «ад мужыка, пра мужыка і для мужыка».

Пры ўсёй пашане да выдатнае трыбуны сучаснае нацыянальнае думкі, газеты «Літаратура і мастацтва», нельга не зазначыць, што яе купалаўскі заклік «Людзьмі звацца», паўтараны што тыдні, перашкаджае ўспрымання нашае мінуўшчыны ва ўсёй яе шматкласавасці, бо кладзе акцэнт, запознена

нае беларускае дзяржаўнасці. А ведаць іх вельмі важна і з гледзішча на навуковую грунтоўнасць, і дзеля псіхалагічна-палітычных меркаванняў. Гэты апошні момант, пісхалагічна-палітычны, важны ў тым сэнсе, што на беларускую дзяржаўнасць шмат хто ўсё яшчэ глядзіць, як на байструку гісторыі, як на нейкую анамалію сацыяльнай прыроды.

Вось чаму зноў і зноў трэба ставіць пытанне: хто ж на працягу апошніх двух стагоддзяў пракладаў канцэптуальныя шляхі да незалежнасці Беларусі ў сэнсе фармулявання ідэі апрачыненасці і самабытнасці беларускага народа? Дзе ідэйныя вытокі Акта 25 сакавіка 1918 года і, насядоўна, Дэкларацыі аб дзяржаўным суверэнітэце Беларусі 27 ліпеня 1990 года?

Ці была якая-небудзь роля беларускага дваранства ў зацяжным працэсе станаўлення беларускае дзяржаўнасці? Няхай нас не бянтэжыць факт, што ў сваёй большасці дваране XIX — пачатку XX стагоддзя не выглядаюць беларусамі, калі мераць іх сённяшняй меркай. Гэткае меранне было б метадалагічна памылковым і палітычна шкодным. Ды мы і не можам вымагаць ад якога б там ні было беларуса, ані ў мінуўшчыне, ані ў

ідэйных асаблівасці. Урэшце, паўтараюся, трэба глядзець на гістарычны працэс як на пэўнага роду будаўніцтва, у якім той, хто ўкладае сваю цагліну, не ведае, як ягонае будыніна будзе выглядаць пры наступных пакаленнях.

Мяшчане акадэмік Яўхім Карскі і этнограф Аляксей Сапуноў, дваране-памешчыкі Аляксандр Ельскі, Раман Скірмунт і князь Іеранім Друцкі-Любецкі, як і шмат іншых прадстаўнікоў дваранскіх родаў на Беларусі, пры ўсіх іх светапоглядах і палітычных своеасаблівасцях, унеслі кожны свой уклад у тую Беларусь, якую мы бачым перад сабой сёння. І можна смела сказаць, што ніхто з іх не мог прадбачыць, якой гэтая Беларусь будзе пад канец XX веку, так як тысячы заходніх саветагаў не маглі прадбачыць нават тры гады наперад, які будзе вынік гарбачоўскае перабудовы з яе канцом камуністычнае імперыі зла».

Акадэмік Карскі гаварыў пра беларускую мову як пра «наречіе» або «западно-рускі язык» і быў далёкі ад думкі пра палітычную незалежнасць Беларусі. А на самой справе Карскі, як ніхто іншы, спрычыніўся да ўмацавання гэтага «наречія», як мовы, што сталася галоўным аргументам у на-

шым змаганні за незалежнасць.

Этнограф Сапуноў быў, наводзе нашых сучасных мерак, «западна-русам». На «западна-русаў» сённяшня незалежнасць глядзяць, як на ідэйных недаросткаў. Але гэта Сапуноў бараніў у Дзяржаўнай думе, дзе ён быў дэпутатам ад Віцебскай губерні, права беларусаў на нацыянальнае самавызначэнне і сваімі публікацыямі падтрымліваў веру, што да гэткага самавызначэння дойдзе. У 1910 годзе ў «Віцебскіх Губернскіх Ведомостях» у нарысе «Беларус і беларусы» (нарыс выйшаў таксама асобнай брашурай) Сапуноў надаваў вялікае значэнне гістарычным ведам як фактару нацыянальнай свядомасці і жыццяздольнасці нашага народа. Пра этнаграфічныя працы Раманава, Гілевіч, Бяссонава, Шэйна, Нікіфароўскага ды іншых. Сапуноў казаў, што яны «ліпнучымі і папярэную думку пра кваліфікацыю і дружаласць натуры нашчадкаў гэтых грозных Палачанаў, як пра іх кажацца ў «Слове аб палку Ігаравым».

Дваранін Раман Скірмунт, род якога стагоддзямі жыў на Палессі, быў асуджаны абшчэдаўцамі як «рэакцыйны памешчык і контррэвалюцыянер» на гістарыграфічную смерць, на замоўчванне. Контррэвалюцыянерам Скірмунт, бясспрэчна, быў, але не рэакцыянерам. Наадварот, ён належаў да ліку прагрэсіўных гаспадарнікаў. Як дэпутат першай Дзяржаўнай думы ў 1906 годзе, Скірмунт выказаў погляды, да якіх варта было б прыслухацца шмат якім дэпутатам сучаснага Вярхоўнага Савета Беларусі. Скірмунт выступаў супраць нацыяналізацыі зямлі, але за права сялянаў на павелічэнне іх гаспадарак. За нацыяналізацыяй зямлі Скірмунт прызорліва бачыў тое, што сталася пасля ў вялікі калектывізацыі — валадарства бюракратаў. На чыю карысць нацыяналізацыя пойдзе? — ставіў ён пытанне. І адказваў: «Адзіным спадкаемцам, адзінай юрыдычнай асобай, якая прыняла б у сваю собаскасць усе адчужаныя землі, была б дзяржава. Ізноў лахва бюракратыі Эльдарада... Сын не будзе карыстацца вынікмі працы свайго бацькі. Пладамі працы ранейшых уласнікаў будучы карыстацца новыя, чужыя людзі».

Пра Рамана Скірмунта ў шмат якіх дарэвалюцыйных выданнях можна прачытаць як пра «паліка». Тым жа часам сам Скірмунт сябе за паліка не ўважаў. У Дзяржаўнай думе ён быў адным з ініцыятараў руху за аўтаномію Беларусі насуперак некаторым польскім дзеячам. Вынікам гэтага руху было тое, што дэпутаты беларускіх губерняў, якія стаялі за аўтаномію, не ўвайшлі ў аўтанамістычнае Польскае Кода, а ўтварылі сваю асобную групу. Да гэтае групы, апрача Скірмунта, належалі дэпутаты Лядніцкі, Масоніс, віленскі епіскап Роп, Ялавецкі, ксёндз Сангайла ды іншыя прадстаўнікі беларускіх губерняў.

(Заканчэнне на с. 4).



Міхась Лебедзь

# Святкуйма Дні Незалежнасці!

**"Не правы чалавека - зараз галоўнае для беларусаў, а незалежнасць і свабода, бо не бывае "правоў чалавека" пад акупацыяй" - так гучыць адзін з лозунгаў беларускага Адраджэння.**

Людзі становяцца людзьмі, калі ў іх ёсць Бацькаўшчына, у якой жыць іх дзеці.

Існуе думка: калі над народам пануе чужая мова, дык праз яе ў душы людзей гэтага народа пранікаюць чужая ідэалогія, мараль, палітыка. Адсюль вынікаюць правінцыйная залежнасць ад чужой краіны і адсутнасць самастойнасці.

На жаль, большасць прадстаўнікам беларускага грамадства не вядомы і таму ім не асэнсаваны наступныя падзеі і факты: збіццё дэпутатаў, фальсіфікаванне вынікаў рэферэндумаў 14 мая 1995 г. і лістапада 1996 г., знікненне

вядомых людзей, несправядлівыя выбары дэпутатаў і прэзідэнта Рэспублікі Беларусь, прыніжэнне беларускамоўных прадстаўнікоў грамадства, гвалт над беларускай мовай, гісторыяй, культурай, гвалт над людскасцю, жаданне людзей жыць у нармальнай еўрапейскай дзяржаве, мець гістарычны герб і сцяг у якасці не толькі нацыянальных, але і слабой, а нацыянальных дзяржаўных сімвалаў, мець нацыянальныя школы і ўніверсітэты.

У Беларусі не хапае інфармацыі пра яе волатаў духа, якія мужна і велічна, не шкадуючы нават уласнага жыцця, з глыбокай верай у веліч Бацькаўшчыны змагаліся са

шматлікімі прыблудамі.

Нацыя не мае ўласнага духоўна-ідэалагічнага падмурка для ўмацавання сваёй дзяржаўнасці. Хоць цяпер беларуская нацыянальна-дзяржаўная ідэя і можа лічыцца карыснай для ўмацавання ўлады, але культурны патэнцыял Беларусі падаеца ёй і слабой, а нацыянальныя каштоўнасці не дастаткова прываблівымі. Асобных прадстаўнікоў з уладных структур палохае "нацыяналізм" і таму... працягваецца актыўная русіфікацыя...

Багатай культуры Беларусі на-сутнасці адводзіцца роля

варожымі непаўнавартаснага элемента і дэкаратыўнага ўпрыгожання існуючай дзяржаўнай палітыкі.

Апроч гэтага, гістарычная спадчына разводзіць беларускае грамадства ў розныя бакі ідэалагічных барыкад. Адны прытрымліваюцца ідэалаў БНР, другія – ідэалаў БССР, трэція – прыхільнікі Літвы (Вялікага Княства Літоўскага)...

У паўсядзённым жыцці часам можна пачуць міф аб слаўным савецкім мінулым, рознымі шляхамі зневажаецца нацыянальная годнасць беларусаў нават праз насаджэнне сённяшніх афіцыйнай сімволікі і гімна.

працяг будзе/

Чахай жыццё ўбачыць надзею,  
Дума – каханнем, існасць – добрай  
песняй.

## Творчасць

### УСКРЭСЬНІ

Наталья Арсеньнева

Ён уваскрос,

Ён — дзеся між намі,

Ён там, дзе ў срэбным пыле лоз,  
у сіней смуге над палямі  
вісіць вясна

Ён уваскрос.

Ускрос, і зноў на Беларусі  
перад сабой ідзе Хрыстос...

Здымае з душ настых вусьціш,  
благаслаўляе соладз кроз.

Сяліб раскіданых прысады,  
муры нязлічаных вязніц  
і тых,

што пагублялі радасць  
на кроплі кроплі й дзень па дні...

Ідзе Хрыстос... Над ім дугою  
ўстае густы блакіт нябёс,

а ногі ў ранах незагойных  
кладуць сьляды на шэрань рос...

Дык прыпадзем

і вусны спалім

на тых сьлядох, што Бог-Хрыстос  
губляе, моўчкі йдучы ў далеч,

бо Ён уваскрос,

Ён уваскрос!

Няхай над родным папалішчам

усьцяж галосіць нема лёс

няхай крываваць нас і нішчаць —  
ускрэсьне Край,

бо й Ён уваскрос...

Устань-жа, устань,

Ускрэсьні сяньня

мой Край, як уваскрос Хрыстос!

1953

### /Заканчэнне, пачатак

#### на стар. 1, 3/

У жніўні 1906 года пасля разгону першай Дзяржаўнай думы вядомы польскі палітычны дзеяч Раман Дмоўскі пісаў пра свае разыходжанні са Скірмунтам у кіеўскай польскай газеце «Дзённік Кіеўскі» гэтак: «Скірмунт перш-наперш не ўважае сябе за паляка. У гутарцы са мною ён заявіў, што ён беларус, які адно ўстадаваны ў польскай культуры, — што... ён не мае найменшае патрэбы залічаць сябе да народнасці, з якой яго звязвае адно культура».

Князь Іеранім Друцкі-Любецкі, прадстаўнік старажытнага беларускага дваранскага роду, быў у першай Дзяржаўнай думе дэпутатам ад Менскае губерні. Ягонны ідэйна-палітычныя погляды за часамі рэвалюцыі 1905—1906 гадоў былі ў духу часу. Друцкі-Любецкі не толькі захаляўся інтэрнацыяналісцкімі ідэямі сацыялізму, але арганічна спалучаў з імі і ідэю нацыянальнага самавызначэння Беларусі. У адным са сваіх думавых выступленняў у часе абмеркавання зямельнага пытання ён заявіў:

«Пачуццё ўласнасці гэтак глыбока прасякла ў душу жыхарства Паўночна-Заходняга краю, што яно заве гэтую зямлю сваёй зямлёй, а прыцып собскасці гэтак грунтоўна яму ўласцівы, што, уласна кажучы, яно нават уважае, што ўся тэрыторыя павінна належаць жыхарству, якое на ёй жыве».

У гэтых словах князя Друцкага-Любецкага быў выказаны галоўны палітычны пастулат цэлае групы дэпутатаў беларускіх губерняў, гэтак званых «тэрытарыялістаў», што дамагаліся ў першай Дзяржаўнай думе Расіі аўтаноміі для Беларусі, як перадумовы правядзення зямельнае рэформы.

Пра што гавораць нам пры-

клады з Карскім, Сапуновым, Скірмунтам і Друцкім-Любецкім? Ды пра тое, што беларускасць у розных формах і з рознай ступенню інтэнсіўнасці праяўлялася сярод розных сацыяльных пластоў, у тым ліку сярод дваранства. Погляды гэтых людзей, іх дзейнасць не маглі не мець уплыву на станаўленне ідэі беларускага нацыянальнага адраджэння, на развіццё беларускага руху ў кірунку да сваёй дзяржаўнасці. Гэта значыць, што беларускі нацыянальна-гістарычны гмах другой палавіны XIX стагоддзя не быў канчаткова зруйнаваны аж да свайго сацыяльнага падмурку — сялянства, а былі яшчэ ў ім сцены і нават крыху даху.

Мяне ўразіў часам пададзены гісторыкам Паўлам Церашковічам факт (гл. «Вестні» АН БССР, серыя грамадскіх навук, № 5, 1986, с. 94), што «згодна з перапісам 1897 года з 153 тысяч прадстаўнікоў саслоўя дваран 43,3 працэнта прызналі роднай мовай беларускую». Гэта больш за 65 тысяч беларускамоўных дваран! Маса народу! Дзе ж у нашай гістарыяграфіі сьляды гэтых дзесяткаў тысяч людзей? Яны ж у моц свайго прызнання беларускае мовы павінны былі некай выявіць гэтую сваю беларускасць. Пошукі іх сьлядоў сталі сёння на парадку дня перад беларускімі гісторыкамі. «Пачнём някратані пададанні сачыць над бацькаўскай страхой», — заклікаў Янка Купала.

Трэба думаць, праўда, што для імат каго з тых беларускамоўных дваран 1897 года беларуская мова была проста «варварства русскаго язы-

ка», а палітычны ідэал не выходзіў за рамкі «западнорусизма». Але былі і дваране-аўтанамісты, што сталіся пасля незалежнікамі. Быў дваранін Аляксандр Уласаў, выдавец «Нашай Нівы»; былі дваране браты Іван і Антон Луцкевічы, арганізатары і га-

самоўнай за слова. Чаго сёння вельмі патрабуе беларуская гістарычная навука, а разам з ёй і грамадская псіхалогія, гэта — адпаведнай статыстыкі беларускага руху апошніх 150 гадоў. Гэта нам патрэбна, каб паглядзець, да якіх сацыяльных груп нале-

Ян ЗАПРУДНІК (ЗША)

## ДВАРАНСТВА І БЕЛАРУСКАЯ МОВА

лоўныя публіцысты «Нашай Нівы»; была княгіня Магдалена Радзівіл, якая фінансавала выданне Багдановічавага «Вяніка», газеты «Беларус» (1913—1915).

У цудоўным зборніку матэрыялаў Генадзя Кісялёва «Пачынальнікі», у рэдагаванні якога браў удзел і наш паважаны Адам Мальдзіс, XIX стагоддзе поўніцца дваранамі, пачынальнікамі беларускага нацыянальнага Адраджэння. І яны сёння сведчаць перад намі, што за іхнымі часамі — гэта сярэдзіна XIX стагоддзя — беларуская мовай «люблілі размаўляць паміж сабой старыя паны, што яшчэ жывуць». У 1868 годзе дваранін Вінцук Дунін-Марцінкевіч у сваім прывітальным вершы на прыезд Концага, Сыракомлі і Манюшкі, гаворачы пра Сыракомлю, які паралельна з польскай ужываў у сваёй творчасці беларускую мову, пісаў: «Другі дудар як запіе пад дудку сваячу, вось і добры пан заплача — і я з ім заплачу». Свой пераклад «Пана Тадэвуша», «перавернутага на беларускую гаворку», як значыць сам Дунін-Марцінкевіч, ён ахвяраваў, кажучы ягонымі словамі, панам і простаму народу з над Дняпра, Дзвіны, Берэзіны, Свіслачы, Віліі і часткова Нёмана. Статыстыка нудная рэч, але часамі яна бывае больш кра-

жалі тых, што ўкладалі цэглы ў падмуркі і ў сцены нацыянальнае будыніны, якую мы сёння завём суверэннай Рэспублікай Беларусь. Думаю, што такая статыстыка, належна пракаменціраваная, адчыніла б шмат, каму з нашых сучаснікаў вочы на беларушчыну ва ўсёй яе сацыяльна-культурнай шматграннасці, каб беларушчына для іх перастала быць лапцюжнай і мужыцкай.

Хачу тут далучыцца да закліку ўніклівага нашага філосафа Уладзіміра Конана, выказанага ў летапісным жніўніскім нумары часопіса «Полымя»: «Давайце будзем супрацоўнічаць у адбудове Беларусі — з усімі, хто адмовіўся ад палітыкі ліквідцыі беларусаў як нацыі, — з дэмакратамі і беларускімі камуністамі, з каралямі і вялікімі князямі, з «левымі» радыкаламі і правымі кансерватарамі — з усімі, хто шыра прызнае гістарычнае права беларускае нацыі на яе будучыню».

І памятайма, што наш маральны абавязак перад памяццю папярэднікаў, а разам з тым і прыцып добрай гаспадарлівасці вымагаюць, каб у далейшым адбудованні Беларусі выкарыстоўваліся абсалютна ўсе рэсурсы, якія гэтае будаўніцтва маюць і забяспечваюць яму трывалую будучыню.

Усіх нашых чытачоў з разнастайнымі святамі (сваімі альбо агульнымі) віншуе рэдакцыя «Скарбу Думак»! Рабіце свае справы на карысць беларускай нацыі! Будзьце ўпартымі ў дасягненні сваіх мэтаў! Здзяйснення Ваших мараў і ўсяго Вам найлепшага!